



महाराष्ट्र शासन
प्रवेश नियामक प्राधिकरण

९ वा मजला, न्यू.एक्सेलसिअर
विल्डींग, ए.के.नायमक मार्ग,
फोर्ट, मुंबई - ४०० ००९.

दुरध्वनी : ०२२ - २२०१ ६१५९
संकेतस्थळ : <http://www.maha-ara.org>
ईमेल : maharashtra.ara@gmail.com

क्रमांक : बैठक-१८२०/प्र.क्र. १२१/प्रनिप्रा/१२१३

दिनांक : 23 MAY 2022

बैठकीचे इतिवृत्त


मा. श्री. जे.पी. डांगे (भा.प्र.से.), माजी मुख्य सचिव, महाराष्ट्र राज्य तथा अध्यक्ष, प्रवेश नियामक प्राधिकरण यांच्या अध्यक्षतेखाली सोमवार, दिनांक ११ एप्रिल, २०२२ रोजी दुपारी १२:०० वा. व ०३:०० वा. झालेल्या प्रवेश नियामक प्राधिकरणाच्या क्रमांक ४४ व ४५ व्या बैठकीचे इतिवृत्त,-

प्राधिकरणाचे सदस्य डॉ. के.डी. चव्हाण, कुलसचिव, महाराष्ट्र आरोग्य विज्ञान विद्यापीठ, नाशिक हे दूरदृष्य प्रणालीद्वारे बैठकीस उपस्थित होते.

तसेच प्राधिकरणाचे सदस्य १) डॉ. विलास जी. गायकर, माजी कुलगुरु, डॉ. बाबासाहेब आंबेडकर तंत्रशास्त्र विद्यापीठ, लोणेरे, रायगड, २) प्रा.डॉ. दिलीप गोविंदराव म्हैसेकर, माजी कुलगुरु, महाराष्ट्र आरोग्य विज्ञान विद्यापीठ, नाशिक तथा संचालक, वैद्यकीय शिक्षण व संशोधन, मुंबई, ३) श्री. विश्वजीत व. माने (भा.प्र.से.) सदस्य सचिव तथा महासंचालक, महाराष्ट्र कृषिविषयक शिक्षण व संशोधन परिषद, पुणे, ४) डॉ. धनराज माने, संचालक, उच्च शिक्षण संचालनालय, म.रा., ५) डॉ. अभय वाघ, संचालक, तंत्र शिक्षण संचालनालय, म.रा. व ६) श्री. रविंद्र जगताप (भा.प्र.से.), सचिव, प्रवेश नियामक प्राधिकरण तथा आयुक्त, राज्य सामाईक प्रवेश परीक्षा कक्ष, महाराष्ट्र राज्य हे काही कारणास्तव बैठकीस गैरहजर असल्याने त्यांच्या अनुपस्थितीची नोंद घेण्यात आली.

१) डॉ. सुभाष महाजन, परीक्षा समन्वयक, तंत्र शिक्षण विभाग, राज्य सामाईक प्रवेश परीक्षा कक्ष, तथा अवर सचिव, प्रवेश नियामक प्राधिकरण, मुंबई, २) डॉ. गोविंद रेणूकादासराव संगवई, सहाय्यक संचालक, तंत्र शिक्षण संचालनालय, मुंबई व ३) श्री. एन.बी. पाटील, प्रणाली विप्लेषक, तंत्र शिक्षण संचालनालय, मुंबई हे विशेष निमंत्रित बैठकीस उपस्थित होते.

प्राधिकरणाच्या उक्त बैठकीचे इतिवृत्त पुढीलप्रमाणे आहे,-


(जे. पी. डांगे)
अध्यक्ष
प्रवेश नियामक प्राधिकरण,
महाराष्ट्र राज्य

विषय क्रमांक १: खालील नमूद तपशीलाप्रमाणे शैक्षणिक वर्ष २०२१-२२ मधील व्यावसायिक अभ्यासक्रमांच्या प्रवेश मान्यतेच्या प्रस्तावांवर निर्णय घेणे.

अ. क्र.	बैठकीचे वेळापत्रक		विभाग	अभ्यासक्रम
	दिनांक	वेळ		
१)	११/०४/२०२२	दुपारी १२:०० वा.	तंत्र शिक्षण	पदवी अभियांत्रिकी / तंत्रज्ञान, वास्तुकलाशास्त्र आणि फार्म - डी.
		दुपारी ०३:०० वा.		पदवी हॉटेल मॅनेजमेंट व व्यवस्थापन आणि औषधनिर्माणशास्त्र

तंत्र शिक्षण संचालनालय, मुंबई यांनी दिनांक ४/४/२०२२, १५/०४/२०२२ व २५/०४/२०२२ रोजीच्या पत्रान्वये शैक्षणिक वर्ष २०२१-२२ मधील व्यावसायिक पदवी अभियांत्रिकी / तंत्रज्ञान, वास्तुकलाशास्त्र, फार्म - डी., पदवी हॉटेल मॅनेजमेंट व व्यवस्थापन आणि औषधनिर्माणशास्त्र या अभ्यासक्रमांच्या प्रवेश मान्यते प्रकरणी महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम २०१५ मधील तरतूदीनुसार शैक्षणिक वर्ष २०२१-२२ मधील तंत्र शिक्षण संचालनालयाच्या अखत्यारितीतील उक्त नमूद अभ्यासक्रमांच्या प्रवेशित विद्यार्थ्यांच्या प्रवेश मान्यते प्रकरणी महाविद्यालय/अभ्यासक्रम निहाय अहवाल प्राधिकरणास सादर केला आहे.

तंत्र शिक्षण संचालनालय, मुंबई यांनी व्यावसायिक तंत्र शिक्षण अभ्यासक्रमांच्या पदवी/पदव्युत्तर अभियांत्रिकी / तंत्रज्ञान, वास्तुकलाशास्त्र, फार्म - डी., पदवी हॉटेल मॅनेजमेंट व व्यवस्थापन आणि औषधनिर्माणशास्त्र अभ्यासक्रमास प्रवेशित विद्यार्थ्यांच्या प्रवेश मान्यते प्रकरणी सादर केलेल्या अहवालाचे बैठकीमध्ये अवलोकन करण्यात आले, तसेच अभ्यासक्रम / महाविद्यालय निहाय प्रवेशित विद्यार्थ्यांनी प्रवेशाकरिता राज्य सामाईक प्रवेश परीक्षा कक्षास सादर केलेल्या प्रमाणपत्रांची प्रवेश नियामक प्राधिकरणाच्या दिनांक २८/०२/२०२२ रोजीच्या बैठकीतील निर्णय बाब क्रमांक ४(ड) मधील निर्देशास अनुसरून निवडक पध्दतीने छाननी करण्यात आली व तदनंतर सांगोपांग चर्चा करून खालील प्रमाणे निर्देश देण्यात आले,-

१) शासनाच्या उच्च व तंत्र शिक्षण विभाग, मंत्रालय, मुंबई यांचे क्रमांक संकीर्ण-२०२०/प्र.क्र.१५/तांशि-४, दिनांक २२/०१/२०२० रोजीच्या पत्रान्वये "तंत्र शिक्षण संचालनालयाच्या अधिपत्याखालील शासकीय / शासकीय अनुदानित / अशासकीय अनुदानित अल्पसंख्याक संस्थामधील शैक्षणिक वर्ष २०१९-२०२० व त्या पुढील प्रवेशांची पडताळणी आणि प्रवेश मान्यता प्रवेश नियामक प्राधिकरणाकडून देण्यात येऊ नये" असे कळविले आहे. त्या अनुषंगाने प्राधिकरण असा निर्णय घेत आहे की, सद्यस्थितीमध्ये शासकीय / अशासकीय अनुदानित / अशासकीय अनुदानित महाविद्यालये वगळून, इतर सर्व महाविद्यालये/संस्थांकडून "प्रक्रिया शुल्क" वसूल करण्यात यावे.

(जे. पी. डंगे)
अध्यक्ष
प्रवेश नियामक प्राधिकरण,
महाराष्ट्र राज्य

२२७१-

२) शैक्षणिक वर्ष २०२१-२२ मधील व्यावसायिक पदवी अभियांत्रिकी / तंत्रज्ञान, वास्तूकलाशास्त्र, फार्म - डी., पदवी हॉटेल मॅनेजमेंट व व्यवस्थापन आणि औषधनिर्माणशास्त्र या अभ्यासक्रमांच्या प्रवेश मान्यते प्रकरणी, तंत्र शिक्षण संचालनालय, मुंबई यांनी सादर केलेल्या तपासणी/पडताळणी अहवालानुसार ज्या प्रवेशित विद्यार्थ्यांच्या प्रवेश प्रकरणी त्रुटी नाहीत तसेच प्राधिकरणाने विहित केलेल्या "प्रक्रिया शुल्काचा" भरणा केलेला आहे. अशा महाविद्यालयातील प्रवेशित विद्यार्थ्यांच्या प्रवेशांना प्रवेश नियामक प्राधिकरणाची मान्यता देण्याचा निर्णय घेण्यात आला, सदरील तपशील खालील प्रमाणे,-

अ. क्र.	अभ्यासक्रम	एकुण महाविद्यालये	शासकीय / अनुदानित / अनुदानित अल्पसंख्याक महाविद्यालये (प्रपत्र-अ)		अमान्य प्रवेश (प्रपत्र-ब)		निर्णय घेतलेल्या प्रवेशांची माहिती (प्रपत्र-क)			
			महाविद्यालये	प्रवेशित विद्यार्थी	महाविद्यालये	विद्यार्थी	महाविद्यालये	त्रुटी आढळलेल्या विद्यार्थ्यांची संख्या	रद्द झालेले प्रवेश	मान्यता दिलेली विद्यार्थी
(१)	(२)	(३)	(४)	(५)	(६)	(७)	(८)	(९)	(१०)	(११)
१)	पदवी अभियांत्रिकी/ तंत्रज्ञान	३२९	१४	५३३५	९१	१८९५१	२२४	८२	२६	६४५५६
२)	वास्तूकलाशास्त्र	७०	०३	१६४	३६	१३९६	३१	०४	००	१२४४
३)	पदवी हॉटेल व्यवस्थापन व खाद्यपेय व्यवस्था तंत्रज्ञान	०९	०१	०९	०४	३२६	०४	०१	००	९९
४)	औषधनिर्माणशास्त्र	३६२	०८	४५४	११३	९५३५	२४१	०६	०४	२०३३६
५)	फार्म - डी.	१६	०२	६५	१४	३८९	००	००	००	००
	एकुण :	७८६	२८	६०२७	२५८	३०५९७	५००	९३	३०	८६२३५

उक्त तालिकेतील अभ्यासक्रम व महाविद्यालय निहाय तपशीलवार माहिती प्रपत्र - 'अ', 'ब' व 'क' मध्ये सोबत जोडलेली आहे.

तालिकेतील दर्शविलेल्या अभ्यासक्रमांच्या प्रवेशाबाबत खालीलप्रमाणे निर्देश देण्यात येत आहेत,-

१) उक्त तालिकेतील स्तंभ क्रमांक ४ मध्ये दर्शविलेली महाविद्यालये (प्रपत्र-अ) शासकीय / अशासकीय अनुदानित / अशासकीय अनुदानित अल्पसंख्याक महाविद्यालयांच्या संदर्भात शासनाच्या उच्च व तंत्र शिक्षण विभाग, मंत्रालय, मुंबई यांचे क्रमांक संकीर्ण-२०२०/प्र.क्र.१५/तांशि-४, दिनांक २२/०१/२०२० रोजीच्या पत्रान्वये "तंत्र शिक्षण संचालनालयाच्या अधिपत्याखालील शासकीय / शासकीय अनुदानित / अशासकीय अनुदानित अल्पसंख्याक संस्थामधील शैक्षणिक वर्ष २०१९-२०२० व त्या पुढील प्रवेशांची पडताळणी आणि प्रवेश मान्यता प्रवेश नियामक प्राधिकरणाकडून देण्यात येऊ नये" असे कळविले असल्याने

(जे. पी. डांगे)

अध्यक्ष

प्रवेश नियामक प्राधिकरण,
महाराष्ट्र राज्य

संबंधीत शासकीय / शासकीय अनुदानित / अशासकीय अनुदानित अल्पसंख्याक महाविद्यालयांना प्राधिकरणाच्या मान्यतेची आवश्यकता नाही.

२) उपरोक्त शासनाच्या पत्राच्या अनुषंगाने सद्यस्थितीमध्ये शासकीय / अशासकीय अनुदानित, अनुदानित अल्पसंख्याक महाविद्यालये वगळून इतर सर्व महाविद्यालये / संस्थाकडून (विनाअनुदानित / विद्यापीठ संचलित / विद्यापीठ विभाग) यांनी प्रक्रिया शुल्काचा भरणा करणे आवश्यक आहे. उक्त स्तंभ क्रमांक ६ मधील ज्या महाविद्यालयांनी प्रक्रिया शुल्काचा भरणा केला नाही, अशा महाविद्यालयांनी लवकरात लवकर "प्रक्रिया शुल्काचा" भरणा करण्याबाबत कळविण्यात यावे. प्रपत्र-ब मधील महाविद्यालयांनी प्रक्रिया शुल्काचा भरणा केल्यानंतर व अधिनियम २०१५ च्या तरतूदीनुसार रितसर प्रवेश मान्यता प्रस्ताव प्राप्त झाल्यानंतर प्राधिकरणासमोर मान्यतेसाठी सादर करण्याचे निर्देश देण्यात आले.

३) स्तंभ क्रमांक ८ मध्ये दर्शविलेल्या महाविद्यालयांची (प्रपत्र-क) अधिनियम २०१५ च्या कलम ९(५) च्या तरतूदीनुसार प्रवेश मान्यता प्रस्ताव संचालकांचा प्रवेश पडताळणी अहवाल व प्रक्रिया शुल्कासह सादर केला आहे. संचालनालयाच्या प्रवेश पडताळणी अहवालात व प्राधिकरण स्तरावर निवडक पध्दतीने करण्यात आलेल्या १% प्रवेश पडताळणीमध्ये त्रुटी नसलेल्या प्रवेशांना मान्यता प्रदान करण्यात येत आहे. ज्या प्रवेशांमध्ये त्रुटी आढळलेल्या आहेत असे प्रवेश अमान्य करण्यात येत आहे. या अमान्य प्रवेशा संदर्भात मा. प्रवेश नियामक प्राधिकरणाच्या दिनांक ३१/०८/२०२१ रोजीच्या बैठकीतील निर्णय बाब क्रमांक २(झ) मधील निर्णयानुसार पुनर्विलोकन याचिका विहित पध्दतीनुसार सादर करू शकतील.

४) औषधनिर्माणशास्त्र पदवी अभ्यासक्रमासोबत सादर करण्यात आलेल्या Pharm-D. या अभ्यासक्रमाच्या संस्थांनी स्वतंत्रपणे प्रक्रिया शुल्काचा भरणा करून रितसर प्रवेश मान्यता प्रस्ताव प्राप्त झाल्यानंतर प्राधिकरणाच्या मान्यतेस सादर करावेत (प्रपत्र-ड). तसे संबंधीत संस्थांना कळविण्यात यावे.

५) संचालक, तंत्रशिक्षण संचालनालयाच्या तपासणी अहवालात काही विद्यार्थ्यांच्या प्रवेश मान्यतेसाठी शिफारस केली नव्हती, परंतु त्रुटी दर्शविण्यात आली नाही व काही विद्यार्थ्यांचे प्रवेश मान्यतेसाठी शिफारस होती. परंतु त्यांच्या नावासमोर प्रवेश रद्द असा शेरा होता (प्रपत्र-ई) असे सर्व प्रवेश १% प्रवेश पडताळणी समितीने पुनःश्च पडताळणी करून त्याचा अहवाल त्वरित प्राधिकरणास सादर करावा. तदनंतर या प्रवेशाबाबत मान्यतेचा उचित निर्णय घेण्यात येईल.

प्राधिकरणाच्या उक्त निर्देशानुसार शैक्षणिक वर्ष २०२१-२२ मधील ज्या महाविद्यालयातील प्रवेशास प्राधिकरणाची मान्यता प्रदान करण्यात आलेली आहे, अशा महाविद्यालयांना प्राधिकरणाच्या प्रवेश मान्यतेचे पत्र (प्रपत्र-क मधील) निर्गमित करण्याबाबत मागील वर्षाप्रमाणे (शैक्षणिक वर्ष २०२०-२१ नुसार) कार्यवाही करावी.

विषय क्रमांक २ : मा. अध्यक्ष, प्रवेश नियामक प्राधिकरण, म.रा. यांच्या परवानगीने आयत्यावेळच्या विषयांवर चर्चा करणे व निर्णय घेणे.

वरीलप्रमाणे विषयनिहाय सांगोपांग चर्चा झाली, शैक्षणिक वर्ष २०२१-२२ मधील विविध व्यावसायिक अभ्यासक्रमास प्रवेशित विद्यार्थ्यांच्या प्रवेश मान्यतेची प्रक्रिया करण्याकरिता तंत्र शिक्षण संचालनालय, मुंबई व प्राधिकरण कार्यालयातील अधिकारी/कर्मचारी यांनी माहिती/अहवाल सादर केलेले आहेत, या त्यांच्या

22/4/22

उल्लेखनीय कामाची प्राधिकरण नोंद घेत आहे. बैठकीच्या सरतेशेवटी सचिव, प्रवेश नियामक प्राधिकरण तथा आयुक्त व सक्षम प्राधिकारी, राज्य सामाईक प्रवेश परिक्षा कक्ष, मुंबई यांनी उपस्थितांचे आभार मानून सदर बैठक संपन्न झाल्याचे जाहीर केले.



(जे.पी. डांगे) भा.प्र.से.

अध्यक्ष,

प्रवेश नियामक प्राधिकरण तथा
माजी मुख्य सचिव, महाराष्ट्र राज्य.

दिनांक :

13/5/22

